

दफा ४ तथा अनुसूची-१ को भाग-२ संग सम्बन्धित



स्थानीय राजपत्र
मनहरी गाउँपालिकाबाट प्रकाशित

खण्ड : ०७

संख्या : १५

मिति: २०८०/११/३०

भाग-२

मनहरी गाउँपालिका
गाउँपालिका अध्यक्षबाट प्रमाणित मिति : २०८०/१२/०२

मनहरी गाउँपालिकाको सामुदायिक वन व्यवस्थापन
सम्बन्धी कार्यविधि, २०८०

मनहरी गाउँपालिका

सामुदायिक वन व्यवस्थापन कार्यविधि, २०८०

गाउँपालिकाको क्षेत्रमा रहेका सामुदायिक वन उपभोक्ता समूहको संस्थागत विकास, सुशासन सुदृढीकरण, लैङ्गिक समानता र सामाजिक समावेशीकरण गर्दै सामुदायिक वनका माध्यमबाट वनको दिगो व्यवस्थापन, वातावरण र जैविक विविधताको संरक्षण, जलवायु परिवर्तनको असर न्यूनिकरण तथा अनुकूलन, स्थानीय ज्ञान र सीपमा आधारित वन उद्यम तथा पर्यापर्यटन विकास, वनमा आश्रित वर्गका लागि रोजगारी र आय आर्जन, सामाजिक सुरक्षा, वन सम्बन्धी परम्परागत ज्ञान र प्रथाजनित अभ्यासको प्रवर्द्धन गर्न र संस्कृति समृद्धि र प्रकृतिमा सामुदायिक विकासका लागि सामुदायिक वन उपभोक्ता समूह र मनहरी गाउँपालिका बीचको समन्वय र सहकार्यलाई थप संवल बनाई सामुदायिक वन अधिकार सुनिश्चितताका लागि स्थानीय सरकार सञ्चालन ऐन, २०७४ को दफा ११(७) र मनहरी गाउँपालिकाको स्थानीय वन ऐन २०७७ को दफा २३ ले दिएको अधिकार प्रयोग गरी कार्यपालिकाबाट यो कार्यविधिको तर्जुमा गरी लागु गरिएको छ ।

परिच्छेद एक

प्रारम्भिक

१. संक्षिप्त नाम र प्रारम्भ: (१) यस कार्यविधिको नाम मनहरी गाउँपालिकाको सामुदायिक वन व्यवस्थापन कार्यविधि, २०८० रहेको छ ।

(२) यो कार्यविधि गाउँपालिकाको कार्यपालिकाले स्वीकृत गरे पश्चात् तुरुन्त प्रारम्भ हुनेछ ।

२. परिभाषा: विषय वा प्रसङ्गले अर्को अर्थ नलागेमा यस कार्यविधिमा;

(क) “सामुदायिक वन “भन्नाले वन सम्बन्धी प्रचलित कानून बमोजिम वन कार्यालयबाट सामुदायिक वन उपभोक्ता समूहलाई हस्तान्तरण गरिएको राष्ट्रिय वनलाई जनाउँदछ ।

(ख) “उपभोक्ता समूह “भन्नाले सामुदायिक वनको संरक्षण, दिगो व्यवस्थापन र सदुपयोग गर्नका लागि वन सम्बन्धी प्रचलित कानून बमोजिम वन कार्यालयमा दर्ता भएको सामुदायिक वन उपभोक्ता समूहलाई जनाउँदछ ।

(ग) परिभाषा “आदिवासी जनजाति” भन्नाले आफ्नो मातृभाषा र परम्परागत रीतिरिवाज, छुट्टै सांस्कृतिक पहिचान, छुट्टै सामाजिक संरचना र लिखित वा अलिखित इतिहास भएको जाति वा समुदायलाई जनाउँदछ ।

(घ) “कार्ययोजना “भन्नाले सामुदायिक वनको संरक्षण, दिगो व्यवस्थापन र सदुपयोग लगायतका विषयवस्तु समावेश गरी तयार गरी वन कार्यालयबाट स्वीकृत भएको कार्ययोजनालाई जनाउँदछ ।

(ङ) “वन उद्यम “भन्नाले सामुदायिक वन उपभोक्ता समूहले सञ्चालन गर्ने वन पैदावारमा आधारित उद्यमलाई जनाउँदछ ।

(च) “पर्यापर्यटन “भन्नाले प्रकृति एवं वातावरण संरक्षण र स्थानीय समुदायको हित हुनेगरी प्रकृतिक र समुदायको सांस्कृतिक परम्परामा आधारित भई गरिने पर्यटन गतिविधिलाई जनाउँदछ ।

(छ) “कृषि वन “भन्नाले एउटै जग्गामा बहुवर्षिय रुख प्रजातिका साथै जैविक विविधता र वनको छत्र घनत्वमा असर नपर्नेगरी प्रतिबन्ध नलगाइएका फलफूल, घाँसेवाली, मत्स्यपालन वा पशुपन्छी पालन, पर्यापर्यटनलाई एकिकृत गरी खेति गर्ने प्रणालीलाई जनाउँदछ ।

(ज) “प्रविधिक” भन्नाले उपभोक्ता समूहलाई सामुदायिक वन व्यवस्थापन गर्न प्राविधिक सहयोग, सल्लाह दिन सक्ने सम्बन्धन प्राप्त निकायकाट प्रमाणपत्र प्राप्त व्यक्तिलाई जनाउदछ ।

(झ) “सहजकर्ता” भन्नाले वन उपभोक्ता समूहका माग र आवश्यकता अनुसार उपभोक्ता समूह तथा सामुदायिक वन व्यवस्थापन गर्न सहयोग गर्ने प्रविधिक तालिमप्राप्त वा अनुभवि व्यक्ति वा यस शब्दले स्थानीय श्रोतव्यक्ति सामाजिक परिचालकलाई समेत जनाउदछ ।

परिच्छेद दुई

सामुदायिक वनसम्बन्धी आवधिक तथा वार्षिक योजना सम्बन्धी व्यवस्था

३. सामुदायिक वनसम्बन्धी आवधिक तथा वार्षिक योजनाको तर्जुमा र कार्यान्वयन: (१) गाउँपालिकाले वार्षिक योजना तर्जुमा गर्दा आफ्नो क्षेत्रभित्रका सामुदायिक वनहरूको संरक्षण र दिगो व्यवस्थापनका लागि उपभोक्ता समूहका प्रतिनिधि र सम्बन्धित सरोकारवालाहरूको सहभागितामा सामुदायिक वनसम्बन्धी वार्षिक योजना तर्जुमा गर्नु पर्नेछ ।

(२) उपदफा (१) बमोजिमको वार्षिक योजनाका साथै गाउँपालिकाको मुख्य आवधिक योजनाहरूसँग सामञ्जस्यता कायम गरी सामुदायिक वनसम्बन्धी मध्यकालिन वा दृघकालिन योजना तर्जुमा गर्न सकिने छ ।

(३) उपदफा (१) वा (२) बमोजिम वार्षिक तथा आवधिक योजना तर्जुमा गर्दा सामुदायिक वनका माध्यमबाट वातावरणको संरक्षण, जैविक विविधता र जलाधार तथा सिमसार संरक्षण, जलवायु अनुकूलन र न्यूनीकरण, प्रकोप जोखिम व्यवस्थापन, वन डढेलो नियन्त्रण र मानव-वन्यजन्तु द्वन्द्व व्यवस्थापनका विषयहरू समेत समेटी योजना तर्जुमा गर्नु पर्नेछ ।



रमेश सुवेदी
सामुदायिक वन अधिकृत

रन्जन कालाखेती
अध्यक्ष

(४) सामुदायिक वनसम्बन्धी आवधिक तथा वार्षिक योजनामा समावेश भएका कार्यक्रमहरूमध्ये सामुदायिक वन उपभोक्ता समूहले सम्पन्न गर्न सक्ने कार्यक्रमहरू सम्बन्धित उपभोक्ता समूह मार्फत गर्नु पर्नेछ र उपभोक्ता समूहले सम्पन्न गर्न नसक्ने प्रकृतिका कार्यक्रमहरू सेवा प्रदायक मार्फत सम्पन्न गर्न सकिनेछ ।

(५) सामुदायिक वनमा सञ्चालन गरिने कार्यक्रमहरूको लगानीका लागि गाउँपालिका र उपभोक्ता समूह बीच समन्वय गरी सहलगानी गर्न सकिनेछ ।

४. सामुदायिक वनको तथ्याङ्क व्यवस्थापन: (१) प्रचलित कानून बमोजिम दर्ता भएका यस पालिका अन्तर्गत पर्ने सबै सामुदायिक वन उपभोक्ता समूहले देहायको विवरण गाउँपालिका समक्ष पेश गर्नुपर्नेछ:

(क) उपभोक्ता समूह दर्ता र सामुदायिक वन हस्तान्तरण प्रमाणपत्रको प्रतिलिपि ।

(ख) स्वीकृत विधान र वन व्यवस्थापन कार्ययोजनाको प्रतिलिपि ।

(२) उपदफा (१) बमोजिमका विवरणहरू एक पटक र देहाय बमोजिमका विवरणहरू प्रत्येक वर्ष गाउँपालिकामा पेश गर्नुपर्नेछ:

(क) सामुदायिक वनको वन पैदावार उपभोक्ता समूह बाहिर विक्री गर्ने समूहले सोको वार्षिक विवरण

(ख) सामुदायिक वनको कोषको रकम खर्च गरी सञ्चालन गरिने वार्षिक कार्यक्रम ।

(३) उपदफा (१) र (२) बमोजिम बाहेक देहाय बमोजिमका विवरणहरू प्रत्येक वर्षको आर्थिक वर्ष पुरा भएको तीन महिनाभित्र गाउँपालिकामा पेश गर्नुपर्नेछ:

(क) वार्षिक लेखा परीक्षण प्रतिवेदन ।

(ख) वार्षिक प्रगती प्रतिवेदन ।

(४) उपदफा (१), (२) र (३) बमोजिमको प्राप्त विवरणका आधारमा मनहरी गाउँपालिकामा रहेका सामुदायिक वन उपभोक्ता समूहको अनुसूची १ बमोजिमको विवरण तयार गरी नियमित रूपमा अभिलेख अद्यावधिक गर्नु पर्नेछ ।

५. कार्ययोजना संशोधन तथा परिमार्जन गर्नुपर्ने उपभोक्ता समूहको पहिचान: (१) दफा ४ बमोजिम तयार गरिने अद्यावधिक विवरणका आधारमा गाउँपालिकाको क्षेत्रभित्र रहेका सामुदायिक वनमध्ये कुन सामुदायिक वन उपभोक्ता समूहको कार्ययोजनाको अवधी के कति रहेको छ भनी पहिचान गरिनेछ ।

(२) उपदफा (१) बमोजिम कार्ययोजनाको अवधी पहिचान गरिएका आधारमा कार्ययोजनाको अवधी समाप्त भएका उपभोक्ता समूहलाई पहिलो प्राथमिकता दिई कार्ययोजना संशोधन तथा परिमार्जन गर्नका लागि सहयोग उपलब्ध गराउन सकिनेछ ।

६. कार्ययोजना तर्जुमा, संशोधन तथा परिमार्जनका लागि सहयोग: (१) सामुदायिक वनका कार्ययोजना तर्जुमा वा संशोधन तथा परिमार्जन गर्नुपर्ने भनी पहिचान भएका उपभोक्ता समूहले गाउँपालिका समक्ष प्राविधिक तथा आर्थिक सहयोग माग गरी निवेदन पेश गर्ने सक्नेछन् ।

(२) उपदफा (१) बमोजिम निवेदन पर्न आएमा गाउँपालिकाले आफ्नो वन वातावरण तथा विपद शाखामा वनसम्बन्धी प्राविधिक कर्मचारी उपलब्ध भएमा उक्त कर्मचारीलाई सामुदायिक वनका कार्ययोजना तर्जुमा वा संशोधन तथा परिमार्जन गर्नमा सहजीकरण गर्नका लागि सम्बन्धित उपभोक्ता समूहमा खटाउन सक्नेछ ।

(३) गाउँपालिकामा सामुदायिक वनका कार्ययोजना तर्जुमा वा संशोधन तथा परिमार्जन गर्नमा सहजीकरण गर्ने कर्मचारी उपलब्ध नभएमा पालिकाले सम्बन्धित वन कार्यालयमा उपभोक्ता समूहलाई प्राविधिक सहयोग उपलब्ध गराउनका लागि सिफारिस गर्न सक्नेछ ।

(४) सामुदायिक वनका कार्ययोजना तर्जुमा वा संशोधन तथा परिमार्जनका लागि प्राविधिक सहयोग तथा सहजीकरण गर्न सक्ने कर्मचारी गाउँपालिका र वन कार्यालयमा उपलब्ध नभएमा प्रतिस्पर्धा गराई वा नगराई सेवा प्रदायकको सेवा लिने गरी पालिकाले सम्बन्धित उपभोक्ता समूहलाई आवश्यक आर्थिक सहयोग उपलब्ध गराउन सक्नेछ ।

(५) सामुदायिक वनका कार्ययोजना तर्जुमा वा संशोधन तथा परिमार्जनका लागि सेवा प्रदायक मार्फत प्राविधिक सहयोग लिनका लागि गाउँपालिका र सम्बन्धित सामुदायिक वन उपभोक्ता समूहले सहलगानी पनि गर्ने सक्नेछन् ।

(६) सामुदायिक वनका कार्ययोजना तर्जुमा वा संशोधन तथा परिमार्जनका लागि सम्झौता गरी कार्य गर्ने प्राविधिक सेवा प्रदायकले सम्झौतामा उल्लिखित समय भित्र सम्बन्धित निकायसँगको समन्वयमा उपभोक्ता समूहलाई सहजीकरण गरी कार्ययोजना तर्जुमा वा संशोधन तथा परिमार्जनको कार्य सम्पन्न गरी सोको प्रतिवेदन उपभोक्ता समूह मार्फत गाउँपालिका समक्ष पेश गराउन सक्नेछ ।

६. कार्ययोजना तर्जुमा तथा परिमार्जनका लागि गाउँपालिकासँग परामर्श: (१) उपभोक्ता समूहले वन व्यवस्थापन कार्ययोजना तयार वा संशोधन गर्दा उक्त कार्ययोजनाका बारेमा गाउँपालिकाको सुझाव, सिफारिस तथा परामर्श लिन गाउँपालिकाको वन वातावरण तथा विपद शाखामा र सम्बन्धित वडा कार्यालयमा कार्ययोजनाको एक प्रति उपलब्ध गराउन सक्नेछ ।

(२) उपदफा (१) को प्रयोजनका लागि वन व्यवस्थापन कार्ययोजना प्राप्त भएको मितिले बढीमा ७ दिन भित्रमा गाउँपालिकाको वन तथा वातावरण शाखा वा सम्बन्धित वडा कार्यालयले आवश्यक सुझाव वा सिफारिस वा परामर्श दिनु पर्नेछ र उक्त समयभित्र कुनै सुझाव वा सिफारिस वा परामर्श नदिएमा सोही कुरा जनाई वन व्यवस्थापन कार्ययोजना स्वीकृतीका लागि सम्बन्धित वन कार्यालय समक्ष पेश गर्नुपर्नेछ ।

(३) दुई वा सो भन्दा बढी वडामा फैलिएको सामुदायिक वनको कार्ययोजनाका बारेमा कुनै एउटा वडा कार्यालयको सुझाव वा सिफारिस वा परामर्श प्राप्त भएमा स्थानीय तहसँग परामर्श गरेको मानिनेछ ।

(४) गाउँपालिकाको वन तथा वातावरण शाखा वा सम्बन्धित वडा कार्यालयले सामुदायिक वनको कार्ययोजनाका बारेमा दिएको सुझाव वा सिफारिस वा परामर्शको अभिलेख राख्नु पर्नेछ ।

स्पष्टीकरण: कार्ययोजना संशोधन भन्नाले स्वीकृत कार्ययोजनाको अवधी १० वर्ष नपुग्दै कार्ययोजनामा उल्लेखित कुनै विषयमा सामान्य सुधार गर्ने कुरालाई जनाउने छ भने कार्ययोजना परिमार्जन भन्नाले कार्ययोजनाको अवधी १० वर्ष पुगे पश्चात् कार्ययोजनाका अधिकांश विषयवस्तु अद्यावधिक गरी कार्ययोजना तर्जुमा गरिने कार्यलाई जनाउँदछ ।

८. वन पैदावारको सदुपयोग सम्बन्धी वार्षिक योजना: (१) सामुदायिक वन उपभोक्ता समूहले स्वीकृत वन व्यवस्थापन कार्ययोजना बमोजिम संकलन हुने वन पैदावारको उपयोग तथा विक्री वितरण सम्बन्धी आफ्नो वार्षिक कार्ययोजना बनाई सोको एक प्रति गाउँपालिकामा जानकारीका लागि उपलब्ध गराउनु पर्नेछ ।

(२) उपदफा (१) बमोजिम प्राप्त वार्षिक कार्ययोजनाका विषयमा कुनै सुझाव भएमा गाउँपालिकाले उक्त योजना प्राप्त गरेको ७ दिनभित्र त्यस्तो सुझाव दिन सक्नेछ ।

९. वन पैदावारको मूल्यबारे जानकारी गराउने: (१) सामुदायिक वन उपभोक्ता समूहले विक्री वितरण गर्ने वन पैदावारको मूल्यसूची बारे कार्ययोजना बमोजिम वार्षिक रूपमा पालिकाले बढीमा दुई पटकसम्म वार्षिक विवरण माग गर्न सक्नेछ ।

(२) गाउँपालिकाले उपदफा (१) बमोजिमको विवरण माग गरेमा सामुदायिक वन उपभोक्ता समूहले अर्धवार्षिक वा वार्षिक रूपमा त्यस्तो विवरण उपलब्ध गराउनेछ ।

(३) उपदफा (२) बमोजिमको वन पैदावारको मूल्यसूचीबारे उपभोक्ता समूहका सदस्यहरुको जानकारीका लागि उपभोक्ता समूहको कार्यालयको सूचनापाटीमा टाँस गर्नु पर्नेछ ।

१०. सांस्कृतिक तथा धार्मिक प्रयोजनका लागि काठ दाउराको उपलब्धता: (१) सांस्कृतिक तथा धार्मिक प्रयोजन र पुरातात्विक महत्वका लागि काठ दाउरा उपलब्ध गराउँदै आएका सामुदायिक वन उपभोक्ता समूहले सोको विवरण सम्बन्धित वडा कार्यालयलाई उपलब्ध गराउन सक्नेछन् ।

(२) कुनै व्यक्ति वा संघ संस्थालाई उपदफा (१) को प्रयोजनका लागि काठ दाउरा आवश्यक परेमा सम्बन्धित वडा कार्यालयले उपभोक्ता समूहबाट उक्त वन पैदावार उपलब्ध गराउनका लागि व्यक्ति वा संघ संस्थालाई सिफारिस दिन सक्नेछ ।

सप्तहरी गाउँपालिका
गाउँ कार्यपालिका
अधिकृत
रत्न कालावेदी
अध्यक्ष

११. वन डढेलो नियन्त्रण: (१) गाउँपालिकाले वन डढेलो नियन्त्रणका लागि विभिन्न सामग्री खरिद गरी सामुदायिक वन उपभोक्ता समूहलाई उपलब्ध गराउन सक्नेछ ।

(२) पालिकाले सामुदायिक वन उपभोक्ता समूहका प्रतिनिधिहरुको सहभागितामा गाउँपालिकास्तरमा वन डढेलो नियन्त्रणका लागि योजना तर्जुमा गरी कार्यान्वयन गर्न सक्नेछ ।

(३) सामुदायिक वन उपभोक्ता समूह र गाउँपालिकाले समन्वय गरी वन डढेलो नियन्त्रण सम्बन्धी क्षमता विकासका कार्यक्रम सञ्चालन गर्ने सक्नेछन् ।

(४) गाउँपालिकाले स्थानीय उपभोक्ता समूहसंग संग समन्वय गरेर वन वातावरण तथा विपद शाखाको व्यवस्था गर्न सक्नेछ । र यस शाखाले विपद तथा जोखिममा परेका व्यक्तिलाई राहत सहयोग उपलब्ध गराउनुपर्नेछ ।

१२. समुदायमा आधारित प्रकोप जोखिम न्यूनीकरण: (१) विभिन्न प्रकोप जोखिम न्यूनीकरणका लागि सामुदायिक वनको वन पैदावार परिचालन गर्नुपर्ने भएमा सम्बन्धित वडा कार्यालय र उपभोक्ता समूहको आपसी समन्वयमा उक्त प्रयोजनका लागि वन पैदावार आपूर्ति वा परिचालन गर्ने व्यवस्था मिलाउन सकिनेछ ।

(२) गाउँपालिकाले सामुदायिक वन उपभोक्ता समूह मार्फत विभिन्न प्रकोप जोखिम न्यूनीकरण कार्यक्रम सञ्चालन गर्न सक्नेछ ।

१३. जलवायु परिवर्तन अनुकूलन कार्यक्रम सञ्चालन: (१) गाउँपालिकाले सामुदायिक वन उपभोक्ता समूह मार्फत जलवायु परिवर्तन अनुकूलन सम्बन्धी विभिन्न कार्यक्रम सञ्चालन गर्न सक्नेछ ।

(२) समुदायमा आधारित जलवायु परिवर्तन अनुकूलन योजना तर्जुमा गरी कार्यान्वयन गर्न चाहने सामुदायिक वन उपभोक्ता समूहलाई गाउँपालिकाले अनुदान सहायता लगायतका अन्य आवश्यक सहयोग उपलब्ध गराउनु पर्नेछ ।

(३) गाउँपालिकामा पहिचान भएका जलाधार क्षेत्र, सीमसार क्षेत्र र नदी तटीय क्षेत्रहरुको संरक्षण तथा दिगो व्यवस्थापनका कार्यक्रमहरु सामुदायिक वन उपभोक्ता समूह मार्फत सञ्चालन गरिनेछ ।

(४) गाउँपालिकामा वन विकासका लागि उपभोक्ता समूहले व्यवस्थापन गरेको नर्सिको व्यवस्थापन र विकासको लागि पालिकाले आवश्यक अनुदान रकमको व्यवस्था गर्नुपर्नेछ ।

१४. वृक्षारोपण र वातावरण संरक्षण कार्यक्रम: (१) गाउँपालिकाले सामुदायिक वन उपभोक्ता समूह मार्फत वनसँग अन्तरसम्बन्धित भएका वातावरण संरक्षणका विभिन्न कार्यक्रम सञ्चालन गर्न सक्नेछ ।

(२) उपदफा (१) को प्रयोजनका लागि गाउँपालिकाले वृक्षारोपणका लागि सामुदायिक वन क्षेत्रमा पहिचान भएका भूभागहरुमा वृक्षारोपण गर्न प्राथमिकता प्रदान गर्नुपर्नेछ ।

१५. वन्यजन्तुबाट हुने क्षति न्यूनीकरण र राहत कार्यक्रम: (१) वन्यजन्तुबाट हुने क्षति न्यूनीकरणका लागि वनमा नै वन्यजन्तु बसोवास र विचरण गर्नेगरी सामुदायिक वनमा जंगली फलफूल लगायतका फलफूलका विरुवा हुर्काउन गाउँपालिकाले उपभोक्ता समूहलाई आर्थिक स्रोत, प्राविधिक सहयोग र बीउ तथा विरुवा समेत उपलब्ध गराउन सक्नेछ ।

(२) वन्यजन्तुबाट हुने जनधनको क्षति न्यूनीकरणका लागि प्रभावित वासिन्दाहरूको क्षमता विकास गर्न र आवश्यक योजना तर्जुमा गरी कार्यान्वयन गर्न गाउँपालिकाबाट उपभोक्ता समूहलाई आवश्यक सहयोग उपलब्ध हुन सक्नेछ ।

(३) सबै किसिमका वन्यजन्तुबाट हुने जनधनको क्षति वापत राहत प्रदान गर्नका लागि सामुदायिक वन उपभोक्ता समूहसँगको समन्वयमा गाउँपालिकाले राहत कोष स्थापना र सञ्चालन गर्न सक्नेछ ।

परिच्छेद तीन

सामुदायिक वनमा आधारित वन उद्यम र पर्यापर्यटन विकास

१६. सामुदायिक वनका माध्यमबाट उद्यमशीलता प्रवर्द्धन: (१) सामुदायिक वनको कार्ययोजनामा वन उद्यमसम्बन्धी व्यवस्था गरी वनमा आश्रित वर्गका लागि अनुसूची २ बमोजिमका उद्यमशीलता कार्यक्रम सञ्चालन गर्न चाहने उपभोक्ता समूहलाई गाउँपालिकाले आवश्यक अनुदान उपलब्ध गराउन सक्नेछ ।

(२) उपदफा (१) बमोजिम गाउँपालिकाबाट अनुदान प्राप्त गरी वन उद्यम सञ्चालन चाहने उपभोक्ता समूहले गाउँपालिकामा रहेको उद्यमसम्बन्धी शाखासँग समन्वय तथा परामर्श गरी सामुदायिक वनको कार्ययोजनामा आवश्यक व्यवस्था गर्न सक्नेछन् ।

(३) सामुदायिक वनका माध्यमबाट उद्यमशीलताको प्रवर्द्धन गर्न चाहने उपभोक्ता समूहलाई गाउँपालिकाले सामुदायिक वनको कार्ययोजनामा समावेश गर्ने विषयवस्तु पहिचानका साथै उद्यम सम्बन्धी योजना तर्जुमा र कार्यान्वयनका लागि प्राविधिक तथा अन्य आवश्यक सहयोग उपलब्ध गराउन सक्नेछ ।

(४) सामुदायिक वनका माध्यमबाट सञ्चालन गरिने वन उद्यमका कार्यक्रमहरूबाट वन आश्रित विपन्न परिवारका लागि रोजगारी र आय आर्जन गर्न प्राथमिकता दिनु पर्नेछ र यस कार्यको अभिलेख राखी वार्षिक प्रतिवेदनमा उल्लेख गर्नुपर्नेछ ।

१७. सामुदायिक वनमा आधारित उद्यमको दर्ता र सञ्चालन: (१) गाउँपालिकाको क्षेत्रभित्र रहेका एक वा सो भन्दा बढी उपभोक्ता समूहहरूले आपसी सहलगानी गरी वा गाउँपालिकासँगको सहकार्यमा वन उद्यम सञ्चालन गर्न चाहेमा सम्बन्धित उपभोक्ता समूहहरूको संयुक्त स्वामित्व रहने गरी पालिकामा सामुदायिक वनमा आधारित उद्यम दर्ता गरी सञ्चालन गर्न सक्ने छन् ।



सुवेदी
रत्न कालाबेदी
अध्यक्ष

(२) उद्यम दर्ता र सञ्चालन सम्बन्धी अन्य व्यवस्था गाउँपालिकाको लघु उद्यमसम्बन्धी प्रचलित कानून बमोजिम हुनेछ ।

(३) गाउँपालिकाको क्षेत्रभित्र वनसम्बन्धी उद्यमको रूपमा सञ्चालन गर्न सकिने उद्यमहरूको पहिचान र प्राथमिकीकरणका लागि गाउँपालिकाको उद्यमसम्बन्धी शाखाले सहजीकरण तथा सहयोग गर्नु पर्नेछ ।

(४) गाउँपालिकामा रहेका सामुदायिक वन उपभोक्ता समूहसँग समन्वय गरी उद्यम तथा घरेलु उद्योग सञ्चालन गर्न चाहने निजी क्षेत्र तथा परियोजनासँग समन्वय र सहकार्य गराउनका लागि गाउँपालिकाले सहजीकरण गर्नेछ ।

१८. सामुदायिक वनमा आधारित पर्यापर्यटन कार्यक्रम सञ्चालन: (१) गाउँपालिकामा रहेका सामुदायिक वनहरूमा सञ्चालन गरिने पर्यापर्यटनसम्बन्धी कार्यक्रमहरू सम्बन्धित सामुदायिक वन उपभोक्ता समूह मार्फत सञ्चालन गरिनेछ ।

(२) उपदफा (१) बमोजिमका कार्यक्रम सञ्चालनका लागि गाउँपालिकाले वार्षिक रूपमा विनियोजन गरेको बजेट तथा अनुदान रकम मध्येबाट आवश्यक पर्ने अनुदान रकम तथा बजेट उपलब्ध गराउन सकिनेछ ।

(३) उपदफा (२) को प्रयोजनका लागि उपभोक्ता समूहले गाउँपालिका समक्ष आवश्यक निवेदन तथा प्रस्तावना पेश गर्नु पर्नेछ ।

(४) सामुदायिक वन उपभोक्ता समूहको कार्ययोजनामा पर्यापर्यटनसम्बन्धी योजना र कार्यक्रम तथा क्रियाकलापहरू समावेश गर्नका लागि गाउँपालिकाको उद्योग तथा पर्यटनसम्बन्धी शाखाले प्राविधिक सहयोग उपलब्ध गराउनेछ ।

(५) सामुदायिक वनमा सञ्चालन गरेका पर्यापर्यटन क्षेत्रहरूमा प्रवेश शुल्क लगायतका सबै सेवा शुल्कहरू सम्बन्धित सामुदायिक वन उपभोक्ता समूहले संकलन गरी आफ्नो कोषमा जम्मा गर्नुपर्नेछ ।

(६) पर्यापर्यटन कार्यक्रम सञ्चालन गर्ने चाहने सामुदायिक वन उपभोक्ता समूहलाई गाउँपालिकाले क्षमता विकासका कार्यक्रमहरू सञ्चालन गर्नु पर्नेछ ।

१९. कृषि वनमा आधारित आय आर्जन: (१) कृषि वन कार्यक्रम सञ्चालन गर्न चाहने उपभोक्ता समूहले आफ्नो वन व्यवस्थापन कार्ययोजनामा कृषि वनसम्बन्धी व्यवस्था गरेको हुनु पर्नेछ ।

(२) सामुदायिक वनमा कृषि वन कार्यक्रम सञ्चालन गर्न चाहने उपभोक्ता समूहले कृषि वनमा आश्रित विपन्न परिवारहरूको पहिचान गर्नुपर्नेछ र यसरी पहिचान गरिएका परिवारहरूलाई सामुहिक वा परिवारगत रूपमा कृषि वन कार्यक्रम सञ्चालन गर्न दिने वन क्षेत्र पनि पहिचान गर्नुपर्नेछ ।



[Signature]
रमेश सुवेदी
राज्यीय अधिकृत

[Signature]
रजनी कालाखेती
अध्यक्ष

(३) विपन्न परिवारलाई जडीबुटी खेती लगायतका कृषि वन कार्यक्रम सञ्चालनका लागि सामुदायिक वनको कुनै क्षेत्र वा भूभाग उपलब्ध गराउनका लागि उपभोक्ता समूह र विपन्न परिवारका बीच गरिने सम्झौता वन सम्बन्धी प्रचलित कानून बमोजिम हुनेछ ।

(४) गाउँपालिकाले सञ्चालन गर्ने कृषि वन कार्यक्रम सामुदायिक वन उपभोक्ता समूह मार्फत वा उपभोक्ता समूहले पहिचान गरेको विपन्न परिवारहरूको समूह मार्फत सञ्चालन गर्न प्राथमिकता दिनु पर्नेछ ।

(५) कृषि वन कार्यक्रम सञ्चालनका लागि गाउँपालिकाले उपभोक्ता समूह मार्फत वा सिधै वनमा आश्रित विपन्न परिवारलाई बीउ बीजन, विरुवा, प्राविधिक सहयोग, सिचाई र नगद अनुदान उपलब्ध गराउन सक्नेछ ।

(६) उपदफा (५) बमोजिमको सहयोग प्राप्त गर्नका लागि वनमा आश्रित विपन्न परिवारको तर्फबाट उपभोक्ता समूहले गाउँपालिका समक्ष निवेदन सहित योजना तथा कार्यक्रमको प्रस्तावना पेश गर्न सक्नेछ ।

(७) कृषि वनका माध्यमबाट विपन्न समूहले उत्पादन गरेका कृषिवनजन्य उपजहरूको प्रशोधन तथा बजारीकरणका लागि गाउँपालिकाको कृषि सम्बन्धी शाखाले आवश्यक सीप तथा तालिमहरू प्रदान गर्न सक्नेछ ।

२०. सामुदायिक वनका माध्यमबाट गरिवी न्यूनीकरण: (१) सामुदायिक वनका माध्यमबाट गरिवी न्यूनीकरणका लागि उपभोक्ता समूहले देहाय बमोजिमका कार्यहरू गर्नु पर्नेछ:

(क) उपभोक्ता समूहको कोष परिचालन गर्दा गरिवी न्यूनीकरणका लागि बजेट विनियोजन गर्नुपर्ने ।

(ख) आयआर्जनको लागि सामुदायिक वनको क्षेत्र उपलब्ध गराउँदा अतिविपन्न, भूमिहिन, सीमान्तकृत, आदिवासि जनजाति, एकल महिला र दलित परिवारलाई प्राथमिकता दिनु पर्ने ।

(ग) वन उद्यम सञ्चालन गर्दा गरिवी न्यूनीकरण हुने कृष्याकलाप सञ्चालन गर्नुपर्ने ।

(घ) गरिवीको रेखामुनि रहेका वा प्राकृतिक विपदमा परेका उपभोक्तालाई सहूलियत दरमा वा निःशुल्क काठ दाउरा उपलब्ध गराउने ।

(२) सामुदायिक वनका माध्यमबाट गरिवी न्यूनीकरण कार्यक्रम सञ्चालनका लागि गाउँपालिकाले उपभोक्ता समूहलाई अनुदान लगायतका सहयोग उपलब्ध गराउन सक्नेछ ।

परिच्छेद चार

सामुदायिक विकास कार्यक्रम सञ्चालन

२१. सामुदायिक विकासका लागि समन्वय र सहकार्य: (१) सामुदायिक वन उपभोक्ता समूहले पहिचान गरेका सामुदायिक विकासका कार्यहरू गर्दा उपभोक्ता समूहले गाउँपालिकासँग समन्वय र सहकार्य गर्न सक्ने छन् ।



मनहरी गाउँपालिका
गाउँ कार्यपालिकाको कार्यालय
रजैया, मकवानपुर
नेपाल

रमेश सुवेदी
सहायकीय अधिकृत

रत्न कालावेदी
अध्यक्ष

१०

(२) उपभोक्ता समूहले सञ्चालन गर्ने सामुदायिक विकासका कार्यहरु वार्षिक योजनामा समावेश गरी साधारण सभाबाट पारित गरिएको हुनुपर्नेछ र वार्षिक योजना अनुसारका कार्यक्रममा गाउँपालिकाको समेत सहकार्य हुने भएमा उक्त वार्षिक योजनाको विवरण गाउँपालिका समक्ष पेश गर्नुपर्नेछ ।

(३) सामुदायिक वन उपभोक्ता समूहको कोषको रकम खर्च गरी सामुदायिक विकासका कार्यहरु गर्दा गाउँपालिका लगायत अन्य निकायबाट सहयोग उपलब्ध नहुने र स्थानीय समुदायलाई अत्यावश्यक पर्ने सामुदायिक सेवाका क्षेत्रमा लगानी गर्नु पर्नेछ ।

२२. सामुदायिक वन उपभोक्ता समूहलाई अनुदान प्रदान: गाउँपालिकाले उपभोक्ता समूहको आवश्यकता र कार्यसम्पादन प्रगतिका आधारमा सामुदायिक विकास सम्बन्धी विभिन्न कार्यक्रमहरु सञ्चालनका लागि आर्थिक तथा प्राविधिक सहयोग उपलब्ध गराउन सक्नेछ ।

२३. सामाजिक सुरक्षामा सामुदायिक वनको स्रोत परिचालन: (१) सामुदायिक वन उपभोक्ता समूहको कोषको रकम खर्च गर्दा देहाय बमोजिमका सामाजिक सुरक्षाका कार्यहरुमा खर्च गर्न सकिनेछ:

(क) विपन्न परिवारका लागि स्वास्थ्य, शिक्षा, खानेपानी र विद्युत खपतमा अनुदान ।

(ख) अपाङ्गता भएका व्यक्तिका लागि आवश्यक पर्ने सेवा तथा सुविधा ।

(ग) अशक्त तथा असहाय अवस्थामा रहेका व्यक्तिको पालनपोषण तथा हेरचाह खर्च ।

(घ) एकल महिलाका लागि रोजगारी तथा आय आर्जन ।

(ङ) विपन्न परिवारका सुत्केरी आमा र नवजात शिशुका लागि पोषण भत्ता ।

(च) सिमान्तकृत र विपन्न दलित परिवारका लागि स्वास्थ्य, शिक्षा तथा रोजगारी र आय आर्जन ।

(छ) आदिवासी जनजातिका लागि स्वास्थ्य, शिक्षा तथा रोजगारी र आय आर्जन ।

(ज) वृद्ध वृद्धाका लागि औषधोपचार लगायत सामाजिक सुरक्षा भत्ता ।

(२) सामुदायिक वन उपभोक्ता समूहले दफा (१) बमोजिमका क्षेत्रमा सामाजिक सुरक्षा सेवा प्रदान गर्दा गाउँपालिकासँग समन्वय गरी सकेसम्म दोहोरो नपर्ने गरी प्रदान गर्नु पर्नेछ ।



परिच्छेद पाँच

वनसम्बन्धी परम्परागत ज्ञान र प्रथाजनित अभ्यासको प्रवर्द्धन

रमेश सुवेदी

रमेश सुवेदी

वन सञ्चालक

२४. वनसम्बन्धी परम्परागत ज्ञानको प्रवर्द्धन: (१) सामुदायिक वन उपभोक्ता समूहले सामुदायिक वनको कार्ययोजना तर्जुमा गर्दा आफ्नो समुदायमा रहेका आदिवासी जनजाति र स्थानीय समुदायको वन पैदावार तथा जैविक विविधताको उपयोग तथा वन व्यवस्थापनसम्बन्धी परम्परागत ज्ञानको अभिलेख राख्नु पर्नेछ।

(२) सामुदायिक वनमा वनको दिगो व्यवस्थापनसम्बन्धी क्रियाकलापहरू गर्दा उपदफा (१) बमोजिम पहिचान तथा अभिलेखित भएका परम्परागत ज्ञानको सदुपयोग गर्दै त्यस्ता परम्परागत ज्ञानको थप प्रवर्द्धन गर्नुपर्नेछ।

(३) सामुदायिक वनका माध्यमबाट आदिवासी जनजाति र स्थानीय समुदायको वन पैदावार उपयोग तथा वन व्यवस्थापनसम्बन्धी परम्परागत ज्ञानको प्रवर्द्धनका लागि गाउँपालिकाले आवश्यक स्रोत साधन र सहयोग उपलब्ध गराउनु पर्नेछ।

२५. प्रथाजनित अभ्यासको सम्मान: (१) सामुदायिक वन व्यवस्थापन र सदुपयोग गर्दा स्थानीय स्तरमा साविकदेखि प्रचलनमा रहेका वन तथा अन्य प्राकृतिक स्रोत सम्बन्धी आदिवासी जनजाति र स्थानीय समुदायका प्रथाजनित अभ्यासलाई सम्मानका साथ मान्यता प्रदान गर्नुपर्नेछ।

(२) उपदफा (१) को प्रयोजनका लागि सामुदायिक वनको कार्ययोजना र उपभोक्ता समूहको विधानमा आवश्यक व्यवस्थाहरू गर्नु पर्नेछ।

(३) गाउँपालिकाले आफ्नो क्षेत्रमा रहेका प्राकृतिक स्रोतको सदुपयोग सम्बन्धी प्रथाजनित अभ्यासको अभिलेख कायम गरी उक्त अभ्यासहरूलाई सामुदायिक वनसँग सामञ्जस्यता कायम गराउनका लागि सहजीकरण गर्नु पर्नेछ।

परिच्छेद छ

उपभोक्ता समूहमा सुशासन, लैङ्गिक समानता र सामाजिक समावेशीकरण

२६. उपभोक्ता समूहमा सुशासन प्रवर्द्धन: (१) सामुदायिक वन उपभोक्ता समूहले देहायका विषयहरू उपभोक्ता समूहको साधारण सभाबाट पारित गर्नुपर्नेछ:

- (क) विधान र कार्ययोजना (नयाँ, संशोधित तथा परिमार्जित),
- (ख) कार्ययोजनामा समावेश गर्ने वन सम्बर्द्धन क्रियाकलाप छनोट,
- (ग) समूह बाहिर काठ विक्री गर्ने निर्णय,
- (घ) वार्षिक योजना,

(ड) लेखा परीक्षण प्रतिवेदन,

(च) सार्वजनिक सुनुवाई गरेको प्रतिवेदन ।

(२) वडा कार्यालयले उपभोक्ता समूहको साधारण सभामा वडा प्रतिनिधिलाई सहभागी गराई साधारण सभाको बारेमा जानकारी गराउन सक्नेछ ।

(३) गाउँपालिकाले आफै वा वडा कार्यालयबाट सामुदायिक वन उपभोक्ता समूहको लेखा व्यवस्थापन लगायत सुशासनका विषयमा क्षमता अभिवृद्धि कार्यक्रम सञ्चालन गर्न सक्नेछ ।

२७. लैङ्गिक समानता सामाजिक समावेशीकरणको सुनिश्चतता गर्ने: (१) सामुदायिक वन उपभोक्ता समूहमा देहाय बमोजिम हुनेगरी लैङ्गिक समानता र सामाजिक समावेशीकरणको सुनिश्चतता गरिएको हुनुपर्नेछ:

(क) उपभोक्ता समूहको विधानमा सदस्य घरधुरीका महिला र पुरुष दुबैको नाम समावेश हुनुपर्ने ।

(ख) उपभोक्ता समूहको पदाधिकारी सहित कार्यसमितिमा अध्यक्ष र सचिव मध्ये एक जना र उपाध्यक्ष र कोषाध्यक्ष मध्ये एक जना महिला अनिवार्य रूपमा लैङ्गिक समानता हुनेगरी प्रतिनिधित्व भएको हुनु पर्ने ।

(ग) उपभोक्ता समूहको खाता सञ्चालक मध्ये कम्तिमा एक जना महिला हुनुपर्ने र कोष परिचालन गर्दा महिला सशक्तिकरणका लागि बजेट विनियोजन गर्नुपर्ने ।

(घ) उपभोक्ता समूहको कार्यसमितिमा सामाजिक समावेशीकरण हुनेगरी प्रतिनिधित्व भएको हुनुपर्ने ।

(२) गाउँपालिकाले आफै वा वडा कार्यालयबाट सामुदायिक वन उपभोक्ता समूहमा लैङ्गिक समानता र सामाजिक समावेशीकरण सुनिश्चतताका लागि क्षमता अभिवृद्धि कार्यक्रम सञ्चालन गर्न सक्नेछ ।

परिच्छेद सात

विविध

२८. सशर्त अनुदान र प्राकृतिक स्रोतको रोयल्टी रकम खर्च गर्ने: गाउँपालिकामा वन तथा वातावरणसम्बन्धी विषयमा उपलब्ध सशर्त अनुदान र प्राकृतिक स्रोतको रोयल्टी रकम खर्च गर्दा उपभोक्ता समूहका माध्यमबाट सामुदायिक वन विकासमा खर्च हुनेगरी परिचालन गर्न प्राथमिकता दिनु पर्नेछ ।

२९. सामुदायिक वनबाट प्राप्त हुने वन पैदावार शुल्क सामुदायिक वन विकासमा खर्च गर्ने: सामुदायिक वन उपभोक्ता समूहबाट गाउँपालिकाको सञ्चित कोषमा प्राप्त हुने वन पैदावार शुल्क सामुदायिक वन विकासमा खर्च गरी सामुदायिक वन प्रवर्द्धनमा सहयोग गर्नु सकिनेछ ।



सुवेदी
अधिकृत

रत्नन शशीकृष्ण
अध्यक्ष

३०. सहयोग लिनका लागि प्रस्तावना पेश गर्नुपर्ने: गाउँपालिकाबाट अनुदान तथा अन्य विषयमा आर्थिक सहयोग लिनका लागि उपभोक्ता समूहले गाउँपालिकाले निर्धारण गरेको ढाँचामा प्रस्तावना पेश गर्नु पर्नेछ ।

३१. सामुदायिक वनको अनुगमन: (१) गाउँपालिकामा अभिलेख अद्यावधिक भएका वा नभएका सबै उपभोक्ता समूहलाई सहजीकरण र अनुगमन गर्नेछ ।

(२) उपदफा (१) बमोजिम अनुगमनबाट प्राप्त विवरणका आधारमा गाउँपालिकाले सम्बन्धित उपभोक्ता समूहलाई आवश्यक सुझाव दिन सक्नेछ ।



[Handwritten signature]

रमेश सुवेदी
प्रमुख प्रशासकीय अधिकृत

[Handwritten signature]

प्रमाणित गर्ने
रन्जन काखाखेती

रन्जन काखाखेती
उपप्रमुख